

# “పారాటపేర్వోం” - “లోకో క్షోభాణ పారాయణం”

(ఫాల్గుణ కృష్ణ తృతీయా)

260

(31.03.2021 బుధవారము)

॥ ఓం నమో వేంకటేశాయ ॥

**గురుధ్యానమ్**

నిత్యాయ సత్యాయ చిదాత్మకాయ నవ్యాయ భవ్యాయ పరాత్పరాయ ।  
శుద్ధాయ బుద్ధాయ నిరంజనాయ నమోఽస్తు నిత్యం గురుశేఖరాయ ॥

**శ్రీనివాసధ్యానమ్**

నందనందనమానందం ఇంద్రనీలం నిరంజనమ్ ।  
శ్రీయశోదాయశోదం చ శ్రీనివాసం భజేఽనిశమ్ ॥

**లక్ష్మీధ్యానమ్**

కళ్యాణి కమలే కాన్తే కళ్యాణపురనాయికే ।  
కారుణ్యకల్పలతకే పద్మావతి నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకషష్టితమాధ్యాయా-న్తర్గతశ్లోకపారాయణం శ్రీకృష్ణస్తోత్రపారాయణం చ ఆచార్యముఖేన కరిష్యామహే।

**శ్రీకృష్ణధ్యానమ్ -** గోపికానాం కుచద్వన్తకుంజుమాఙ్గితవక్షసమ్ ।  
శ్రీనికేతం మహేష్వాసం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు లక్ష్మీరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** భారతస్య విధాతా చ ద్వితీయ ఇవ యో హరిః ।  
హరిభక్తిపరో యశ్చ తస్మై శ్రీగురవే నమః ॥

# శ్రీమద్గోపీభారతమ్

॥ నిరాటపర్వణి ఏకపక్షితమోఽ\_ధ్యాయః ॥

## అర్జున ఉవాచ |

మా భైషీః స్తమ్భయాత్మానం త్వయాపి నరపుంగవ ।  
అత్యద్భుతాని కర్మాణి కృతాని రణమూర్ధని ॥  
రాజపుత్రోఽసి భద్రం తే కులే మత్స్యస్య విశ్రుతే ।  
జాతస్త్వం శత్రుదమనే నావసీదితుమర్హసి ॥  
ధృతిం కృత్వా సువిపులాం రాజపుత్ర రథే మమ ।  
యుధ్యమానస్య సమరే హయాన్ సంయచ్ఛ శత్రుహన్ ॥

## వైశమ్పాయన ఉవాచ |

ఏవముక్త్యా మహాబాహుర్వైరాటిం నరసత్తమః ।  
అర్జునో రథినాం శ్రేష్ఠ ఉత్తరం వాక్యమబ్రవీత్ ॥

## అర్జున ఉవాచ |

సేనాగ్రమాశు భీష్మస్య ప్రాపయస్వైతదేవ మామ్ ।  
ఆచ్ఛేత్స్వామ్యహమేతస్య ధనుర్జ్వామపి చాహవే ॥  
అస్యన్తం దివ్యమస్త్రం మాం చిత్రమద్య నిశామయ ।  
శతప్రాదామివాయాన్తీం స్తనయిత్సోరివామ్బరే ॥  
సువర్ణపుష్టం గాణ్డివం ద్రక్ష్యన్తి కురవో మమ ।  
దక్షిణేనాథ వామేన కతరేణ స్విదస్యతి ॥  
ఇతి మాం సజ్గతాః సర్వే తర్కయిష్యన్తి శత్రవః ॥  
శోణితోదాం రథావర్తాం నాగనక్రాం దురత్యయామ్ ।  
నదీం ప్రస్కన్దయిష్యామి పరలోకప్రవాహినీమ్ ॥  
పాణిపాదశిరఃపుష్టబాహుశాఖానిరన్తరమ్ ।  
వనం కురూణాం ఛేత్స్వామి శరైః సన్నతపర్వభిః ॥  
జయతః కౌరవీం సేనామేకస్య మమ ధన్వినః ।

శతం మార్గా భవిష్యన్తి పావకస్యేవ కాననే ॥  
 మయా చక్రమివానిద్ధం సైన్యం ద్రక్ష్యసి కేవలమ్ ।  
 ఇష్వస్తే శిక్షితం చిత్రమహం దర్శయితాస్మి తే ॥  
 అసమ్భాన్తో రథే తిష్ఠ సమేషు విషమేషు చ ।  
 దివమావృత్య తిష్ఠన్తం గిరిం భిన్ద్యాం స్మ పత్రిభిః ॥  
 అహమిన్ద్రస్య వచనాత్ సజ్జామేఽభ్యహనం పురా ।  
 పౌలోమాన్ కాలఖణ్డాంశ్చ సహస్రాణి శతాని చ ॥  
 అహమిన్ద్రాద్దుఢాం ముష్టిం బ్రహ్మణః కృతహస్తతామ్ ।  
 ప్రగాఢే తుములం చిత్రమితి విద్ధి ప్రజాపతేః ॥  
 అహం పారే సముద్రస్య హిరణ్యపురవాసినామ్ ।  
 జిత్వా షష్ఠిం సహస్రాణి రథినాముగ్రధన్వినామ్ ॥  
 శీర్యమాణాని కూలాని ప్రవృద్ధేనేవ వారిణా ।  
 మయా కురూణాం వృన్దాని పాత్యమానాని పశ్య వై ॥  
 ధ్వజవృక్షం పత్తితృణం రథసింహగణాయుతమ్ ।  
 వనమాదీపయిష్యామి కురూణామస్త్రతేజసా ॥  
 తానహం రథనీడేభ్యః శరైః సన్నతపర్వభిః ।  
 యత్తాన్ సర్వానతిబలాన్యోత్యమానానవస్థితాన్ ॥  
 ఏకః సజ్కాలయిష్యామి వజ్రపాణిరివాసురాన్ ॥  
 రౌద్రం రుద్రాదహం హ్యస్త్రం వారుణం వరుణాదపి ।  
 అస్త్రమాగ్నేయమగ్నేశ్చ వాయవ్యం మాతరిశ్వనః ॥  
 వజ్రాదీని తథాస్రాణి శక్రాదహమవాప్తవాన్ ॥  
 ధార్తరాష్ట్రవనం ఘోరం నరసింహాభిరక్షితమ్ ।  
 అహముత్పాటయిష్యామి వైరాటే వ్యేతు తే భయమ్ ॥

## అథ శ్రీకృష్ణస్తోత్రమ్

కృష్ణకృష్ణ మహాబాహో దేవకీనందనావ్యయ ।

వాసుదేవ జగన్నాథ ప్రణతార్తివినాశన ॥

విశ్వాత్మన్విశ్వజనక విశ్వహర్తః ప్రభోఽవ్యయ ।

ప్రపన్నపాల గోపాల ప్రజాపాల పరాత్పర ॥

ఆకూతీనాం చ చిత్తీనాం ప్రవర్తక నతాఽస్మి తే ।

వరేణ్య వరదానంత అగతీనాం గతిప్రద ॥

పురాణపురుష ప్రాణమనోవృత్త్యాద్యగోచర ।

సర్వాధ్యక్ష పరాధ్యక్ష త్వామహం శరణం గతా ॥

పాహి మాం కృపయా దేవ శరణాగతవత్సల ।

నీలోత్పలదలశ్యామ పద్మగర్భారుణేక్షణ ॥

పీతామ్బరపరీధాన అసత్కౌస్తుభభూషణ ।

త్వమాదిరన్తో భూతానాం త్వమేవ చ పరాయణమ్ ॥

పరాత్పరతరం జ్యోతిర్విశ్వాత్మా సర్వతోముఖః ।

త్వామేవాహుః పరం బీజం నిధానం సర్వసమ్పదామ్ ॥

త్వయా నాథేన దేవేశ సర్వాపద్భ్యో భయం న హి ।

దుఃశాసనాదహం పూర్వం సభాయాం మోచితా యథా ॥

తథైవ సజ్కటాదస్మాన్మాముద్ధర్తుమిహార్హసి ॥

॥ ఇతి శ్రీమన్మహాభారతే అరణ్యపర్వణి శ్రీకృష్ణస్తోత్రం సమ్పూర్ణమ్ ॥



**గోవిందనామ సంకీర్తనమ్**

**అథ నవగ్రహావ్రాథనా**

ఆదిత్యాయ చ సోమాయ మంగళాయ బుధాయ చ ।  
గురుశుక్రశనిభ్యశ్చ రాహవే కేతవే నమః ॥

**అథ క్షమావ్రాథనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమవ్రాథనా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రీయః కాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥